



[www.oljan.fo](http://www.oljan.fo)

Jan Müller

18 - 01 - 2012

## Trot á fólki til fráländavinnuna

Tey næstu átta árin koma umleið 7.000 arbeiðspláss afturat í donsku fráländavinnuni, sum umfatar vindorkuna, olju- og gassídnaðin. Men longu í dag hava fyrítøkurnar ilt við at fáa fatur á neyðugari arbeiðsmegi. Tað sigur danska útvarpið, sum hevur tosað við fyrítøkuna SEMCO Maritime í Esbjerg. Hendan fyrítøkan setti í fjør 130 verkfrøðingar, elinnleggjarar og tekniskar fráländaleiðarar í starv, men framvegis hevur fyrítøkan 20 ósett størv. -Tað er torført at finna og at fáa fatur á arbeiðsmegi við tí neyðuga førleikanum, og kunnu vit ikki fáa arbeiðsmegina í Danmark, mugu vit hyggja út í heim, sigur Jens Holm Nielsen hjá SEMCO Maritime við DR. Hann sigur, at tey hava longu sett starvsfólk úr Miðeystri, Eysturevropa og úr Bretlandi, og hann harmast um, at tað ikki ber til at fáa danir við teirri neyðugu útbúgvingini til arbeiðspláss í Danmark. -Tað kostar meiri at fáa starvsfólk úr útlandum ella at eftirútbúgva aðrar medarbeiðarar, og í longdini fer tað at gera okkara kappingarføri verri, sigur Peter Blach, sum er stjóri á Offshore Center Danmark í Esbjerg, við danska útvarpið. Júst í Esbjerg er ein av teimum fáu útbúgvingarstovnunum, sum hevur útbúgvingar innan fráländavinnuna. Tað er Erhvervsakademi Sydvest. Men áhugin fyri útbúgvingunum hevur ikki víst seg at vera serliga stórir, sjálvt um øll tey lesandi hava fingið praktikkpláss, og hóast tey 20, sum verða liðug í summar, hava fingið arbeiði. Orsøkin til tann avmarkaða áhugin er helst, at Esbjerg er í Vesturjyllandi, sum fyri flestu danir tykist fjarskotið. -Tað er næstan lættari at fáa lesandi úr Singapore higarn enn at sannføra ein ungan mann á Sælandi um, at arbeiðsmarknaðurin bíðar eftir, at hann fer til Esbjerg at fáa sær útbúgving innan fráländavinnuna, sigur Jens Høffner, útbúgvingarleiðari á Erhvervsakademi Sydvest, við DR.

